

**Хай жа ўсе, усе, хто можа,  
Возьмуць свой кіёк дарожны,  
У край айчынны час ісці нам  
Вывучаць свой люд.**

Ф. Багуньвіч.

## СВЯТЫ

## Дух Багдановіча лунае тут спрадвеку

Хаця сёлета святая "Ракуцёўскае лета-99" і прайшло без высокіх асоб – з саюза пісьмennisкаў былі Навум Гальпяровіч, Віктар Шніп ды бард Алесь Камоцкі – аднак яно ішло на адной высокай ное: "Мы – беларусы! Мы – ёсць! Мы – будзем!" І словы пра "эміграцыю паэтаў", якія прагучалі, абвяргаліся на месцы. Патрыятычныя матывы гучалі ў вершах мясцовых паэта Валерыя Маркелава, Алёны Ліхадзіўскай-Крайчанкі, Станіслава Касатка. Святая песні і паэзіі было арганізаванае маладзечанскім райаддзелам культуры і музеям паэта.

Маладая спявачка Хрысціна Хадзько выконвала песні на словы Таісы Трафімавай.

Вершы і песні Багдановіча гучалі з вуснаў артыста тэатра юнага глядача Міколы Лявончыка, Уладзіміра Іванова з Раёўкі, іншых выканаўцаў. Паэму Ніла Гілевіча "Родныя дзеці" чысцілі Надзея Шорах чытала так, што апладыменты ёй былі самымі шчырымі.

На "ура" успрымаліся выступленні сямейнага ансамбля Сальнікаў з Чысці, фальклорных гуртоў Маладзечаншчыны. Праўда, самагучныя прыпеўкі часам выглядалі зусім недарэчна і ўносілі дысананс у атмосферу свята.

І вельмі крыўдна было ад таго, што пра выпіўку-закуску гандаль паклапаціўся няблага, а вось кніг не было зусім, як, дарэчы, і сувеніраў, сувеніры, іншых атрыбутаў свята.

Віктар БОБРЫК.



... "Зорка Венера" гучыць над Карпатамі.

Не, роднай мове не месца за кратамі... – натхнёна чытае Таіса Трафімава.



Напярэдадні свята невядомы мясцовы Мірон замацаваў вялізны бела-чырвоны-белы сцяг на пажарнай вышы. Усе спробы зняць яго аказаліся няўдалымі. Ды і сярод глядачоў былі такія ж сцягі і сцяжкі, якія ўздзімаліся то там, то тут. Міліцыянеры, урэшце, проста перасталі на гэта разгаварваць.

ФОТА АЛЕКСАНДРА АНДРЭЕВА.

## МОВА

## Як слова наша адгукнецца



робота пакажа.

Без дела – (пра людзей) без работы, нічога не робячы, гуляючы. (Але аб рэчах: утварэжжэ без дела – начынене ляжыць без патрэбы, без ужытку.)

Между делом – між работаю, мімаходзь, між іншым.

Первым делом – найперш, перш за ўсё, перш-наперш, перадусім, сама перш, спярша.

Это легкое дело – гэта лёгкая работа, гэта лёгка зрабіць (у апошнім прыкладзе прыметнік замажняюць, як бачым, прыслоўем, а назоўнік – дзеясловам з падобным коранем).

Пры перакладзе дела ў значэнні роду заняткаў, спецыяльнасці, галіны ведаў ці навыкаў (разам з адпаведным азначэннем) ужываецца ў нас побач са **справаю, рамяством, майстэрствам** і цэлы шэраг спецыфічных назоўнікаў.

Гончарное дело – ганчарства.

Плотническое дело – цясларства.

Наўнасьць такіх слоў у нашай мове, як ткацтва, кравецтва, мулярства, малярства, сясарства, друкарства і г. д., дазваляе ў шмат якіх выпадках перадаваць падобныя рускія двухслоўныя выразы адным словам.

(Працяг будзе)

Дела занимают много времени – работа адбірае шмат часу. Заняты учеников делом – даць вучням работу. По делу будет видно –

# КУФЭРАК 8

Культурна-гістарычная ўкладка да "Рэгіянальнай газеты"

## Вёска майго дзяцінства

Дні сонца шчодрага і спёкі самы час, Да жніўня блізіцца, вунь хлеб як каласішча.

Дзень добры, Міськія! Я зноў прымчаў да вас.

Майго маленства сумнага сталіца.

Гэтай вёскай не адшукаць нават на карце вобласці. Ёй не давялося быць цэнтрам сельсавета, не доўгі час яна была і цэнтрам першага калгаса. Тым не менш, як і ў любога паселішча, у яе свая, адметная непаўторная гісторыя, гэтак, як цікавы і непаўторны лёс яе жыхароў. Таму, жывучы па волі лёсу далёкавата ад яе, усё ж хоць раз у год, звычайна летам, наведваю яе, каб паразважаць з вясковымі аб жыццё-быцці мінулым і будучым.

Там, дзе як далонь, раўніна, што распрасціралася на поўдзень ад Паставу, у кіламетрах чатырох на дарозе на Савічы пачынае пераходзіць у хвалістыя маляўнічыя ўзгоркі, на левым беразе коліш паўнаводнай рэчкі Рудзіцы – прытоку Лучайкі – і ўзнікла гэтая вёска з цікавай назвай Мнішкія. Яшчэ не так даўно ў пашпартах і метрыках яе жыхароў стаяла: нарадзіўся ў в. Мнішкія. Назва паходзіць ад старажытнаславянскага **мніх**, што азначае **манах**. А людзі, што адбывалі павіннасць на манастырскіх землях, і былі мнішанскія. Калі ў мінулым стагоддзі была забаронена ўніцкая рэлігія, асабліва пасля падаўлення паўстання 1863 года, былі зачынены манастыры, а землі, што належалі ім, перададзены дзяржаве, то і сяляне сталі дзяржаўнымі ці, як самі старажытныя памятаюць, называлі іх казеннымі ў параўнанні з суседняй вёскай Будзева, якая была панская. Такое паходжанне вёскі і сялян. З цягам часу разбураліся сцены храма, што стаў бліз вёскі ва ўрочышчы Конава або Манастыршчына, паступова змяніла сваё гучанне і назва вёскі. У мінулым стагоддзі на чатырох з паловай валокіх зямлі (а валокі тут мела 24 дзесяціны, што гаворыць аб невысокай якасці яе) тут было п'яць двароў (гаспадарак). Жыхары мелі два прозвішчы: Хомічы і Галоўкі. Паступова з разрастаннем сямей і іх дзяленнем ішло драбленне пашпаў. Пасля 1917 года тут налічвалася ўжо 20 двароў, якія цесна туліліся адзін ля аднаго на паўднёвым схіле пагорка, што пачаў з лесам, з якога выцякала Рудзіца. Пра свае надзеі сяляне нібы жартам, але больш з адценнем суму казалі: то пясоч, то пясоч, то балотца кусок. Некагорыя займаліся ганчарным рамяством. Гэта не лічылася прэстыжным, і калі, часам, на вечах у вёсцы ў падпітку дзецюкі з суседніх вёсак казалі на міншанскіх гаршчаны, то неаднойчы ўзніклі бойкі. Некагорыя, адчайваючыся, пускіліся ад гартнага жыцця аж за акіяны, але і там моцна сумавалі па радзіме, не заўсёды знаходзілі ішчасце.

Вялікай бядой для жыхароў Міншкіх стала вайна 1914-18 гадоў. Працяглы час тут праходзіла лінія фронту. Салдаты царскай арміі доўгі час кватаравалі ў вёсцы, пакінуўшы на сабе не дужа добрую славу. І па сённяшні дзень дзеці, пасячы жывёлу ў полі, знаходзяць шрапнель з тых жорсткіх баёў. Відаць, густа былі ёю ўсеяны палёткі Мнішкіх. За ёю – беларуская навада. Зноў рэквізіцыя ў сялян фуражкі і коней, мабілізацыя мужчын у польскае войска.

Яшчэ ў дарэвалюцыйны час з'явіўся ў Мнішкіх чалавек па прозвішчы Ячына Сымон. Пакінуўшы Вільню, дзе коліш жыў са сваім братам, старым карцёжнікам са збяднелай шляхты, ён прыйшоў да ўдавы-салдаткі на дзесяціну зямлі, і, каб пракарміць сям'ю, стаў займацца шавецкай справай. Так у Міншкіх з'явілася яшчэ адно прозвішча. Інтэлігентны, добразычлівы чалавек, ён быў патрэбны жыхарам, як і першы настаўнік у Міншкіх – былы ўнтэр-афіцэр царскай арміі Галоўка Ры-



Інтэр'ер сялянскай хаты XIX – пачатку XX ст.

з архіва "РГ".

гор. Вясковыя хінуліся да іх, ішлі за парадамі. Часта наведваў Ячыну яго швагера Сувораў Мікалай, які прывязджаў з Піцера да сваёй жонкі Вольгі і дзяцей, што бывалі тут летам. Афіцэр марской службы, ён прывозіў шмат кніг.

Школы пастаяннай тады яшчэ не было, і працяглы час вучні займаліся па чарзе на хатах.

У міжваенны перыяд беззямельныя жыхары ехалі ў заробкі так, як і раней, але ўжо ў суседняй прыбалтыйскай рэспубліцы, працавалі на гаспадарках эстонскіх, латышскіх і летуўскіх фермераў. Тыя ўсё ж плацілі больш, чым пані ў буржуазнай Польшчы. Паехалі ў Прыбалтыку на заробкі з вёскі Галоўка Якуб, Галоўка Антаніна, Ячына Паўліна ды іншыя.

Неўзабаве пачалася другая сусветная вайна. Заходняя Беларусь, у тым ліку і Паставы павет, былі вызвалены ад палікаў. Але грошы, польскія злотыя, якімі разлічваліся прыбалтыйскія фермеры са сваімі парабкамі, тут ужо не мелі пакупной здольнасці, былі ўведзены савецкія рублі. Заставаўся прамяняць на кавалак хлеба хіба што набытыя там рэчы. Некагорыя з жыхароў раскарчоўвалі лес, засявалі ляды, каб хоць трохі сабраць збожжа. Па сённяшні дзень ёсць у лесе такія дзялячкі, ужо значна парослыя хмызняком: Цімошкава ніва, Антосеў лог.

Нацыянальна-вызваленчы рух пад кіраўніцтвам КПЗБ і БСРГ (Беларускай сялянска-работніцкай грамады) з прычыны малалікасці моладзі ў вёсцы не быў пашыраны. Хоць у суседніх вёсках – Баранавічы, Захараўшчына, Ліпнікі – ён быў адчувальны. Праўда, неаднойчы ў Міншкіх знаходзілі схованку падпольшчыкі і сябры Грамады, ратуючыся ад польскай дэфензівы. Часта тут хавала падпольную літаратуру і сама Соф'я Захараўна Асіненка – сакратар падпольнага Паставскага РК КПЗБ. Аб гэтым яна расказвае ў сваіх успамінах у кнізе "Людзі нарачанскага краю".

Больш актыўны ўдзел брала моладзь Міншкіх у час фашыскай акупацыі 1941-44 гадоў. Наладзілі сувязь з партызанамі. З ворагам змагаліся нават такія малалеткі, як Павел Галоўка. Адрыванымі сувязнымі былі браты Астафен і Васіль Галоўкі, Якуб Галоўка. Пра іх, а таксама пра былога камісара партызанскага атрада імя Суворава С.А. Проньку гаворыцца ў кнізе "Людзі нарачанскага краю". З фронту не вярнуліся браты Паўла і Панішля Галоўкі, Мікалай Галоўка, Антос Галоўка.

Трывожным для жыхароў вёскі стаў перададзены 1950 года. Роўна за тры дні да Новага года не без наіска на сялян стварылі калгас. Успамінаюць старажы-

лы, як лаяў сваю бабулю Насту стары дзед Тумах, як не мог ён дараваць сабе, што, знямоглы ад шарваркі, выправіў упершыню жонку на сход, а тая прынесла яму такую нядобрую вестку. "Ах, Наста, Наста! Першы раз – і на табе... колхоз сарганізавала!" Незразумелая для большасці сялян гэта падзея – расставанне са сваім конікам-карміцелем, са зброяй, якую так бярог, са сваімі, хоць і вузкімі, нівамі...

Калгас называлі "Красная зора". У яго ўвайшлі тры вёскі: Будзева, Шурпкі і Міншкія. Кантору размясцілі ў хаце выбранага на сходзе рахункаводам Галоўкі Валянціны. Там жа адчынілі і бібліятэку з сотнямі дзюма кніг, або як тады яе звалі, хату-чытальню. Старажыні калгаса выбралі зусім маладзёвага Асіненку Міхаіла з Будзева, брата Суворава – Галоўку Паўла.

Не было на першым часе ўласна калгасных гаспадарчых пабудов. Калгасная жылё размяшчалася ў такіх вясковых. Першы калгасны год выдаўся для жыхароў Міншкіх неспрыяльным. Аб'ёмы ў хлеме дён, нявыштытная маладая канчым перакулі па ліхтар. Вялікі пажар знішчыў 6 хат, амаль трэць пабудов. Летам немаведама адкуль насунулася градавая навальніца, моцна палажыла жыта. Многія ў роспачы пакідалі родныя гнёзды-сідзібы і ехалі ў горад, за межы рэспублікі, у Ташкент, Карэлію, пазней на паліну. Вёска пачала моцна пусцець. У 1953-м годзе адбылося ўзбудненне дробных гаспадарак. "Красную зору" далучылі да "Сцяга Перамогі" з цэнтрам у Юнках. Туды ж перавезлі з Міншкіх і бібліятэку. Аднаму заставалася радавацца: вёску раліфікавалі. Раз у месяц завозілі кіно. Старажыні гаспадаркі тарпока будавалі сабе дамы ў горадзе, падаючы "добры" прыклад калгаснікам.

Смерць Сталіна неадназначна была сустрэта сялянамі. Многія меркавалі, што цяпер не трэба будзе плаціць падатак за сасновыя дрэвы, растуць калектывныя гаспадаркі, на якіх за 7-10 капеек у дзень працавалі, і тыя атрымлівалі толькі ў канцы года.

Мары сялян у многім не рэалізаваліся. Пачалася неўзабаве кампанія "Кукуруза". Сялі яе на самых урадлівых участках, палопі, палівалі жэмкай, хоць бы трохі вырабілі напаказ наместу. А яна сябе не апраўдала, гэтая невядомая, незразумелая жыхарам паўночнай Беларусі культура. Але ўсё больш вышкідала пасевы канюшыны, бульбы, так неабходнай сялянам і дзяржаве. Моладзь, што пакінула Міншкія ў тых гадах, "вырабіўшы" пашпарт шляхам вярбовак, паступленнем на вучобу ці пасля арміі, вярнуць у вёску было немагчыма. Рэдка хто з маладых застаўся пры бацьках. Новае, маладое пакаленне набыло розныя прафесіі і спецыяльнасці і раз'ехалася па ўсёй краіне. Хоміч Феня, Галоўка Людміла, Галоўка Фаіна і Галоўка Анна – настаўніцы. Хоміч Лёля – аграном, Хоміч Іван – чыгуначнік, Хоміч Станіслаў – інжынер-будаўнік, Хоміч Зіновій – афіцэр, Галоўка Вячаслаў – фізік, Хоміч Дзмітрый і Галоўка Нікадзім – вясеннаслужачыя. Многія працуюць на іншых работах.

Сустрэнуцца часам летам на радзіме землякі-аднавясковы, хочацца, як некалі ў маленстве схадзіць на Рудзіцу палавіць шчупакоў ці пацягнуць з-пад карчоў ракаў, а Рудзіцы ўжо няма. Меліярацыя зрабіла сваё... Збяднела фауна і флора колішніх урочышчаў, усё радзей чуецца вясной спеў жаўрука, не бачна вёрткіх шчабятых-ластавак, ходзяць не палудзе, а за плугамі самотныя буслы...

Вячаслаў МІХАСЕНАК.



## З МЭМУАРАУ

Успаміны аб  
Пётры Сергіевічы

Мая першая сустрэча з Пётрам Сергіевічам адбылася ў Вільні ў 1923 годзе. У гэтым часе я вучыўся ў Віленскай беларускай гімназіі, якая размяшчалася на вуліцы Вос-трабрамскай, 9, а жыў у Віленскім беларускім прытулку. І вось аднойчы, пасля ўрокаў, бегаючы па надворку, дзе ў той час праходзілі археалагічныя раскопкі, я і сустрэў Пятра Сергіевіча, які там працаваў рабочым. Слова за слова разгаварыліся паміж сабой і я даведаўся, што Сергіевіч з'яўляецца студэнтам Віленскага ўніверсітэта, але, не маючы ніякай помачы з дому, вымушаны падпрацоўваць за кавалак хлеба. Па-характару ён быў спакойны, ураўнаважаны, без шкодных звычак. Быў вельмі добры і чулы як да людзей, так і да прыроды, і таму яго паважалі ўсе. Паходзіў ён з Браслаўшчыны з вельмі прыгожых мясцін. Апрача вельмі сціпла, як у будзень так і ў выхадны. Часамі прыходзіў да мяне пазычыць пару злотых, бо я ў тым часе працаваў у друкарні і зарплата там была не горшая. Безумоўна стараўся хутчэй вярнуць, а калі не прымаеш, то імкнуўся прынесці якую-небудзь карціну ў падарунак. За гэта яго вельмі любілі як чалавека з добрай душой, як шчырага патрыёта свайго народа і Радзімы. Любілі яго як беларуса, так і палякі, але, на жаль, ніхто яму матэрыяльнай дапамогі не аказваў. Пазней давялося мне не аднойчы чуць, што Сергіевіч больш гарнуўся да палякаў, чым да беларусаў. Але гэта не так. Сергіевіч быў і навечна застанецца сапраўдным беларускім мастаком у поўным сэнсе гэтага слова.

Наконт майстэрні магу сказаць, што спачатку яна размяшчалася ў памяшканні мастака Знамяроўскага, а пазней яна была там, дзе мастак і жыў, а менавіта на вуліцы Антокаля, 30, кв. 3. Мне там не аднойчы давялося бываць і назіраць як мастак працуе. З яго работ мне найбольш падабаліся прысвечаныя Янку Купалу (альбо па матывах яго твораў), Скарыну, Багрыму, Каліноўскаму, Танку і шмат іншым. Першая ягоная выстава адбылася, наколькі памятаю, у 1932 годзе, але мне на ёй не давялося быць. Ад сябе дабаўлю, што быў я на выставе, прысвечанай 80-годдзю мастака, дзе было шмат гасцей з Мінска. А гэта: М.Купава, Марачкін, Кулік, Шматаў ды іншыя. Сабралася невялікая купка і віленскіх беларусаў. Пасля выставы Сергіевіч запрасіў усіх на юбілейны абед, які прайшоў у вельмі прыемнай атмасферы.

Пётра Сергіевіч у гасцях вельмі любіў пажартаваць, часта паказваў, як журэй чытае газеты. Было так забаўна, што ўсе смяліся да слёз. Шмат працаваў і часта гаварыў: "Калі я малюю, то толькі тады адпачываю". Не раз ягоная жонка не магла дапрасіцца на абед. У розныя гады у яго бывалі амаль усе вядомыя беларускія пісьменнікі. Бываў Арсень Ліс, Генадзь Кахановіч, Адам Мальдзіс, Міхась Машара, Максім Танк ды іншыя. Што датычыць ягонага архіва, то частку жонка перадала ў Мінск, некаторую частку ў акадэмію навук Літоўскай ССР і толькі невялікая частка засталася ў яе. Пахаваны Пётра Сергіевіч у Вільні, на Вайсковых могілках.

Янка БАГДАНОВІЧ.  
Вільня. 1984 год.

## ХРАМЫ НАШАГА КРАЮ

## Касцёл Божай Маці ў Касцяневічах (Вілейшчына)



Помнік архітэктуры позняга барока. Пабудаваны ў сярэдзіне 18 стагоддзя.  
ФОТА АЛЯКСАНДРА МАНЦЭВІЧА

## ЭПІСТАЛЯРНАЯ СПАДЧЫНА

## Пра сустрэчы з Караткевічам

Днямі ў Маладзечна завітаў былы выкладчык роднай мовы і літаратуры Дуброўскай школы і выдатны паэт Вячаслаў Васільевіч Міхасёнак. Прыехаў не з пустымі рукамі. Спецыяльна для "Куфэрка" прывёз асабістую перапіску з Уладзімірам Караткевічам, з якім яго звязвалі доўгія гады сяброўства. Караткевіч неаднойчы бываў у гасціннай хаце Міхасёнака ў Дубравах, пацвярджаючы чарговым служачым і фотаздымкам зробленыя рукамі класіка нашай літаратуры. Некаторыя з іх разам з лістамі і змяшчаем на старонках нашага выдання.

Даражэнькі сябра!

Па-першае, я і Адам віншуюем цябе і тваю мілую жончку з кастрычніцкімі святамі. Працуйце, любіце адзін аднаго, жыўце сто год на сваю і на нашу агульную радасць.

Па-другое, павінен я зрабіць Вам выгавар. Не тое каб ад мяне да Вас было бліжэй, чым ад Вас да мяне (гэта толькі ў кракадзіла ў армянскім заапарку ад галавы да хваста тры метры, а ад хваста да галавы – два з паловай, прычым яны ўжо некалькі дзесяцігоддзяў не могуць вырашыць гэтую загадку), а проста Вам часцей даводзіцца бываць у Мінску, і па справах, і па магазінных розных там гісторыях, і калі, скажам, у тэатр выпадае трапіць.

То чаму ніводнага званка? Чаму не спыніцца ў мяне? У мяне цяпер шмат месца. Не ведаю, ці ведаеце Вы (ну і стыль! проста як у некаторых "народных"!), што ў мяне цяпер новая хата, якраз наўскос ад тэатра Купалы. Прашу гэта ўлічыць на будучае. Патрэбен будзе начлег – лёгка ў мяне зрабіць і гэта.

Па-трэцяе, калі Вы, ды і іншыя, даволі часта бываеце тут, то настаў урэшце час, - ды і надвор'е прыперла, - калі нам трэба ўрэшце зноў заманіцца шапкам з мілым і шануюным панам дырэктарам, тым больш, што вінаваты ў папярэдняй замене ён і калі размена не будзе, то так мы будзем хадзіць і надалей.

Так што калі ласка да мяне ў адведкі ўсіх трох. На гэтым абдымаю Вас моцна і яшчэ раз жадаю шчасця.

Ваш Уладзімір  
Караткевіч.  
5.11.73 г.

Даражэнькі Вячаслаў!

Віншую цябе з ранняй зімой (не была б яна толькі жорсткай, а была б мяккай, з цёплым снягамі, без злых вятроў і лютых маразоў), кожны раз новай і кожны раз старой нашай настаўніцкай працай, ну і з надыходзячымі святамі, якія ты правядзеш, вядома, на патрэбным высокім узроўні, як то й належыць сапраўднаму беларусу.

Дасылаю табе фоткі, зробленыя ў апошнія наша наведванне. Крыху запознена, але ж ведаеш, два месяцы нас у Мінску не было. Пераглядаю іх перад тым як укласці ў канверт і ўспамінаю добрую Вашу хату, добрых людзей у ёй, сабаку ля яе і тое, як ён, вырываючыся ад мяне, рассыпаў твае грыбы. І самі грыбы ўспамінаю: цудоўны лес, узгоркі, валуны на межах. Ці сабака яшчэ

ў Вас? Добры сабака, вясёлы. І добра "маніруецца" з хатай.

Там ёсць некаторых па два экзэмпляры, то падзяліцеся з сяброўкай.

У нас асаблівых навін няма. У Славакіі былі ў Браціславе, у яе наваколлі, ездзілі па сваяках нашага гаспадара і жылі некалькі дзён у гарах, у вясковай (нават, хугарскай, бо ўсяго пяць хат) хаце, якую купіла пісьменніца, наш друг, і яе муж, таксама наш друг. Горы вакол. Лясы на іх. Шукаючы грыбы, лезеш, высалопіўшы язык, па стромах, а з пад ног коцяцца, паўзуць, шалахціць цэлыя лістападзі. Ад сліў аж чорна і жоўта над дрэвамі. І мы гэтыя слівы збіраем і ссыпем у бочку, дзе яны будуць кіснуць аж да студзеня. А пасля яны іх зладуць на завод у даліне і за нейкую там невялікую платню выганяць ім з тых сліў цудоўную слівавіцу. Вось з такой працы і нараджаюцца пасля невялікія святы, якія і ёсць жыццё. Працаваў там шмат фізічна, піў і не п'янеў, бо праца і вакол горнае паветра – не надыхаешся.

Пасля два дні Мінск і паехалі ў Піцунду (у Валькі яшчэ быў водпуск), якую я не вельмі люблю: выгравец бакі. А цяпер вось дома і чакае на ўсю зіму "рабочая катарга", якую я вельмі люблю, хаця пра людскія вочы, і лаю.

А што новага ў Вас? Як здароўе? Работа?

Слухай, Вячаслаў. Жыццё, як табе вядома, стала ў нас не з лёгкіх: ёсці няма чаго. Ці нельга ў Вас у Дубраве купіць "падхадзячага" кабанчыка, там жа яго забіць, зрабіць кумпякі і кілбасы. Мы б купілі разам з суседзямі, Адамчыкамі і дапамаглі ўсё зрабіць, калі гэта толькі магчыма. Усякую работу па вэнджанні і іншым мы, вядома, таксама аплоцім без крыўды для людзей. І яшчэ: калі мы былі летам у Вас ты казаў, што ёсць у Вас майстэрня, дзе шыюць прасціны, наўлечкі і пададзельнікі, і што можна купіць. Дык Валька зараз купіла б.

Ну вось яны і ўсе нашы справы. Будзе вольны час – адкажы. Бывае здаравенькі, дарагія. Жадаю Вам – усяго самага найлепшага. Валька таксама перадае Вам прывітанні.

Ваш Ул. Караткевіч.

Р.С. Даражэнькі! Гаварыў з Аўрамчыкам. Вершы твае паставілі былі на № 12, але тут нейкі "вялікі сябар Беларусі" з Украіны (прозвішча яго Мікола не назваў, відаць, лаўрэат і дэпутат) даслаў сваю паэму (напэўна ж завершаную перадавіцу) і маладыя выцелі з гэтага нумара і ў "Маладосці" і

ў "Полымя". Будзеш надрукаваны на пачатку наступнага года. Гэта дакладна.

І яшчэ адно. Глядзеў сёння "Паэтычны слоўнік" В.Рагойшы. Там прыклад на шасці-стопны дакіль узяты з тваіх "Хутароў". Слаўны быцц пачынаеш.

Ну яшчэ раз абдымаю  
Вас.  
Уладзімір

Дарагі Вячаслаў!

Віншую цябе з Новым годам. Так познатаму, што толькі што вярнуўся з Оршы. Ліст, вядома, спозніцца, ну, але да

праваслаўных каляд прыйдзе.

Жадаю табе і жонцы шмат год жыцця ў шчасці, вяселасці, здароўі ды згодзе. І поспехаў. Пішы вершы, дарагі. І дасылай. А каб не думаў, што гэта я за цябе лапці тапчу – дасылай адразу ў "Маладосць". У іх сваёй добрай вартасці хопіць, каб іх узялі. Не лайдач, пішы. І не разменьвайся на п'есы для школьнай сцэны. Або, напісаўшы, таксама дасылай у "Маладосць".

Бедная Люся! Як там з ёй? Ты ўжо старайся хлопца, не злаваць яе. Яшчэ раз усіх Вас віншую.

Ваш Уладзімір.



Уладзімір Караткевіч разам з Вячаславам Міхасёнкам, Дубравы.  
ФОТА З АЛЬБОМА В.МІХАСЁНКА



Тут спыняўся Караткевіч. Дубравы, 1983г.

ФОТА УЛ. КАРАТКЕВІЧА (З АЛЬБОМА ВЯЧАСЛАВА МІХАСЁНКА)



## ПОСТАЦІ

## Недаспяваная песня

Не веру, не веру, каб у  
сцюжы замерзла,  
што цудна вясной расцвіло,  
не веру, не веру, каб колісь  
замерла,  
што песняю толькі жыло...

Л.Геніюш



Браты Ільяшэвічы. Старэйшы Мікола і малодшы Хведар. Дзве маленькія галінкі з вялікага дрэва, імя якому Беларусь. Кожнаму з іх было суджана праспяваць сваю адметную, пасвойму непаўторную песню жыцця. Толькі, на жаль, песня тая была кароткай і не да канца данетая. Але ў гэтым была не іхняя віна. Немілазвонны лёс без пары звёў гэтых ахвярных і выдатных постаці ў магілу. Затым былі вымушаны дзесяцігодзі забароны іх твораў і ўладныя табу на ўпамінанні іхных прозвішчаў у беларускім савецкім друку. І толькі цяпер іхня спадчына вяртаецца ў лона роднай культуры. Вяртаецца заслужана. Бо зроблена брацімі Ільяшэвічамі шмат і глыбока. І на розных дзялянках. Старэйшы Мікола быў выдатным гісторыкам, антрапалагам, псіхалагам, педагогам, грамадскім дзеяч. Не адставая ад брата і малодшы. Выдатны паэт (аўтар трох зборнікаў вершаў), празаік, гісторык, педагог, крытык, выдавец. Працаваў апантан, ведаючы, што поле вялікае, а сямейнага мала.

Пра аднаго з іх, а менавіта пра Хведара, напісаны цікавыя грунтоўныя артыкулы, якія належаць нярэдка самага абазначанага даследчыка той незвычайнай міжаваеннай заходнебеларускай пары Арсена Лісу. Пра другога, за выняткам невяліччай нататкі, змяшчаюць у "Энцыклапедыі гісторыі Беларусі" за подпісам Генадзя Кахановіча, не сказана нічога. А шкада. Такія людзі, як Мікола Ільяшэвіч, даўно варты асобнай грунтоўнай манаграфіі. Але гэта ў іхніх народаў. Толькі не ў беларусаў. Мы ўнікальная нацыя хоць бы ў тым, што заўсёды і на ўсім спазняемся. Спазняемся выдаваць патрэбныя кнігі, не спяшаемся аднаўляць свае помнікі гісторыі і культуры, вяртаць родную мову ў штодзённым ужытку, шанаванні сваіх герояў, генаў і прарокаў. Не спяшаемся пісаць і пра Міколу Ільяшэвіча.

А нарадзіўся Мікола Ільяшэвіч у Пружане ў 1903 годзе. Неўзабаве сям'я пераехала ў Вілейку. Бацька працаваў чыноўнікам на пошце, а маці была хатняй гаспадыняй. Бацькі былі праваслаўныя і не цураліся беларускасці. Дома заўсёды размаўлялі на роднай мове і стараліся любоў да яе прышчапіць дзецям. Акрамя старэйшага Міколы і наймалодшага Хведара была ў іх яшчэ дачка Ніна. Вучыўся Мікола спачатку ў пачатковай школе, а затым у Віленскім духоўным вучылішчы. У 1915 годзе ў сувязі з падыходам да Вілені фронту сям'я пераехала ў Расію. Жылі ў Рязанскай губерні. І толькі ў 1919 годзе з цяжкасцю ўдзячы вярнуцца на Беларусь, у родную і дарагую Вілейку. У тым жа годзе Мікола стаў вучнем Першай беларускай гімназіі, а праз нейкі час туды пераехаў і сёстры Ніна. Малодшы Хведар хадзіў у польскую пачатковую школу. Жылі Ільяшэвічы на Паплаўскай вуліцы, і сямейны дасгатак іх быў даволі сціплы. Як пісаў пра той перыяд В.Жук-Грышчэніч у сваіх успамінах: "Ды і з

кую Літву, беларуская моладзь даставала пашпарты (ад прадстаўнікоў урада БНР), а то і без іх, і выпраўлялася далей. Прыехаўшы ў Прагу, стараліся знайсці Чэшска-украінскі камітэт, які аказваў сякую-такую дапамогу будучым беларускім і ўкраінскім студэнтам. Але найбольшую падтрымку мела моладзь ад прадстаўнікоў прафесара Міколы Варшавіна. Гэта ён займаўся справай іхняга ўладкавання, грашовай дапамогі, тлумачэннем чэшскіх законаў і г.д. У той жа "Споведзі" Ларыса Геніюш піша: "У Вілені была Беларуская школьная рада, дзе працавалі Тарашкевіч і Грыневіч, якія перспектывым студэнтам далі посьведку ад Школьнай Рады, якая была як пропуск у Чэхаславакчыну. Дзесячы благаслаўлялі моладзь на навуку і браті ад кожнага забавязванне, што, атрымаўшы асвету, кожны выдаць кніжку на роднай мове па спецыяльнасці і дасць за свой кошт вышэйшую асвету аднаму свайму суайчынніку".

З газеты "Кур'ер Віленскі" за 15 красавіка 1927 года можна даведацца пра колькасць беларускіх студэнтаў у пражскім Карлавым універсітэце. Так, у 1920/21 навучальным годзе іх было толькі два чалавекі. Затое ў 1921/22 — 10 чалавек, у 1922/23 — 50, у 1923/24 — 90, у 1924/25 — 110, а ў 1925/26 — 100 чалавек. Акрамя Прагі, беларускія студэнты вучыліся ў Брне, Братыславе, Падэбрадах, Пшыбране ды іншых чэхаславацкіх гарадах.

Як я пісаў раней, Мікола Ільяшэвіч прыехаў у Прагу ў 1923 годзе. З ім прыхакала вялікая група беларускай моладзі, якая складалася з віленчукоў, наваградчан і дзвінчукоў. Сярод іх былі Мікола Гарошка, браты Орсы, тры браты Сакі, Мікола Чарнэцкі, Аўген Дыліс, Лявон Рыдлеўскі, Мікола Абрамчык, Уладзімір Жылка, Вячаслаў Лаўскі, Міхась Каберца ды іншыя. У будучым яны сталі элітай беларускага народа, яго гонарам і сумленнем. З мая па чэрвень 1923 года Мікола Ільяшэвіч вучыўся на падрыхтоўчых курсах у Езафове, а ў ліпені, пасляхова здаўшы ўступныя экзамены, становіцца студэнтам геаграфічнага ўніверсітэта Пражскага ўніверсітэта. Была студэнтка Людміла Краскоўская ў сваіх успамінах пісала: "Ежа ў Студэцкім доме ў Студэцкіх была танная, але не вызначалася добрай якасцю. Жыццё студэнтаў у Празе не было лёгкай, з грашмамі трэба было эканоміць. Дзяўчаты ў большасці ўмелі гаспадарыць і абыходзіліся адной стыпендыяй, але ў хлопцаў выходзіла горш". Розныя прычыны, а ў першую чаргу, матэрыяльны цяжкасці, неспрыяльны клімат прывялі да таго, што неўзабаве ў 1924 ці пачатку 1925 года Мікола Ільяшэвіч захварэў на туберкулёз лёгкіх. Былі моманты, калі здавалася, што жыццё засталася лічаным дні. Тады вымушаны былі кідаць вучобу і выязджаць у туберкулёзны санаторы ў Чэхаславакію. Крыху ачунаўшы, браўся за вучобу яшчэ больш апантан. І адкуль толькі сілы браўся? Стараўся выкарыстаць кожную вольную хвілінку, кожную магчымасць, каб наведваць багатыя чэшскія архівы, бібліятэкі, музеі.

Калі ў Празе пачалі выходзіць беларускія часопісы "Беларускі студэнт", а затым і "Правасла", то яго прозвішча можна было сустрэць сярод

аўтараў гэтых перыядычных выданняў. Калі ў 1925 годзе беларускія студэнты Чэхаславакіі наладзілі кантакты са сваімі калегамі-беларусамі з вышэйшых навучальных устаноў Вілені, Берліна, Парыжа і Рыма і заснавалі Аб'яднанне беларускіх студэнцкіх арганізацый (АБСА), то і ад гэтай справы ён не застаўся ў баку. Неаднойчы выбіраўся ў склад яго кіраўніцтва, быў сябрам прэзідыума гэтай арганізацыі, сакратаром і прэсавым рэфэрэнтам. Быў адным з заснавальнікаў і першым старшынёй Беларускага (Крыўцакага) культурнага таварыства імя Ф. Скарыны. Акрамя таго, выкарыстоўваў кожную нагоду, кожную магчымасць, каб пазнаёміць чэхаў з культурай свайго народа "з беларускім пытаннем, беларускім жыццём". Змяшчаў артыкулы па гісторыі Беларусі ў розных перыядычных і энцыклапедычных выданнях Чэхаславакіі. Неўзабаве ў 1927 годзе закончыў вялікі гістарычна-інфармацыйны нарыс на чэшскай мове "Беларусь і беларусы", які асобнай кніжкай выйшаў у 1930 годзе ў Празе. Кніжачка была невялікая па фармаце з этнаграфічнай і палітычнай картай Беларусі з 13 малюнкамі і налічвала 126 старонак. Гэта была адна з першых кніг на чэшскай мове пра Беларусь. Апрача названай кнігі, Мікола Ільяшэвіч напісаў шмат іншых працаў для чэхаславацкай прэсы. Прыкладам, у 1928 годзе ў прэсавым зборніку чэхаславацкага геаграфічнага таварыства "Sborník ccl. Společnosti zeměpisné" у кнізе 1-4 быў надрукаваны вялікі артыкул пад назвай "Культурна-геаграфічны характар Беларусі". Нейкі час працаваў у рэдакцыях Вялікай чэшскай энцыклапедыі Отта і ўкраінскай энцыклапедыі. І ўсё гэта імкнуўся нешта змясціць пра Беларусь, пра яе гістарычны і палітычны лёс. Як пісаў Адольф Клімовіч, "гэта праца была яго жыццёвай стыхіяй, ён гэтым жыў". І гэта пры тым, што здароўе бракавала, самаадчуванне становілася ўсё горш, узнікала часцейшая патрэба звяртацца да дапамогі да дактароў. Тады на дапамогу прыходзілі сябры. Яны дапамагалі матэрыяльна, падтрымлівалі душэўна і маральна. Асабліва цесна сяброўскія адносіны былі ў Ільяшэвіча ў той час з Адольфам Клімовічам і Уладзімірам Жылкам. Відаць, не выпадкова апошні ў лісце да Антона Луцкевіча называў яго ліку шчырых беларусаў, надзейных і перспектывных студэнтаў прозвішча Міколы Ільяшэвіча.

Але жыццё ўносіла свае карэктывы. У чэрвені 1927 года Мікола Ільяшэвіч быў вымушаны падаць заяву з просьбай зняць з яго абавязкі "сакратара і прэсавога рэфэрэнта АБСА з прычыны слабoga здароўя". Непрыкметна прыцяцелі ішчаліва і цяжкія студэнцкія гады. Універсітэт скончыў у 1928 годзе са ступенню доктара філасофіі. Тэма яго доктарскай дысертацыі была "Беларусь як антрапагеаграфічная адзінка". Гэта было мусіць першае навуковае даследаванне на такую тэму ў беларускай навуцы. На вялікі жаль, цалкам дысертацыя не была надрукавана, ды і не выходзіла асобнай кніжкай. Невялікія яе фрагменты змяшчаліся ў розных перыядычных беларускіх выданнях. Так, у часопісе "Студэнцкая думка" (№ 1(8)) за студзеня-люты 1928 года быў надрукаваны раздзел пад назвай "Паходжанне, старадаўнія весткі і антрапалагі-

чныя адзнакі беларусаў" са зноскай: "Гэты нарыс з'яўляецца кароткай выбаркай з прыгатаванай аўтарам працы "Беларусь, як антрапагеаграфічная адзінка". Хоць далейшы лёс гэтай работы, на жаль, невядомы. А праца была вартасная. Нават па тых раздзелах, якія дайшлі да нас, можна гаварыць пра яе высокі прафесійны ўзровень і вялікае значэнне для беларускай навукі. І гэта пры тым, што аўтару давялося ісці па суцэльным цаліку, не маючы папярэднікаў і адпаведна распрацаванай беларускай навуковай літаратуры.

У 1929 годзе Мікола Ільяшэвіч вярнуўся на Беларусь. Жыў у сваёй "каханай Вілені", дзе працаваў выкладчыкам у беларускай гімназіі і праваслаўнай духоўнай семінары. Гэтыя навучальныя ўстановы знаходзіліся па суседству, у адным будынку, толькі на розных паверхах, і знаходзіліся ў славуных Базылянскіх мурах. На радзіму Мікола Ільяшэвіч вярнуўся зусім хворы, але ад грамадскай і навуковай дзейнасці не адшоў. Калі ў верасні 1930 года быў адноўлены выхад старэйшага сельскагаспадарчага часопіса "Саха", то Ільяшэвіч становіцца яго рэдактарам. У першым нумары выдання ў слове "Ад рэдакцыі" чытаем: "У вельмі цяжкіх абставінах знаходзіцца наша беларуская прэса, але прыступаючы да выдання "Сахі", мы верым у тое, што ўсё сведмае беларускае грамадзянства падтрымае яе..." І "Саху" падтрымалі. На працягу амаль двух гадоў Ільяшэвіч рупліва апекаваўся ім, ператвараючы гэта выданне ў "адзіны беларускі орган", прысвечаны сельскагаспадарчым пытанням Заходняй Беларусі. У тым жа першым вераснёўскім нумары быў змяшчаны аргументавана-пераканаўчы, высокапрафесійны артыкул Міколы Ільяшэвіча "Эканамічны мамэнт Беларусі", дзе аўтар, уступаючы ў палеміку з ворагамі беларускай незалежнасці, даводзіць, што Беларусь мае такое ж права на сваю дзяржаву, як і ўсе іншыя суседнія народы. Што "наша культурная адсталасць, гаспадарчы прымітывізм" вынікае з таго, што не маючы "сваёй палітычнай незалежнасці" мы, "беларусы пастаўлены ў варункі надзвычайна цяжкай, у варункі выключна старонкі эксплуатаванай".

Пісаць Міколу Ільяшэвічу даводзілася шмат і на розныя тэмы. Так, у 1929 годзе ў часопісе "Шлях моладзі", у пятым нумары, быў апублікаваны яго артыкул "Аб патрэбе турыстыкі на Беларусі", дзе ён пісаў, "што заданнем гэтага артыкулу ёсць закрануць пытанне турыстыкі (падарожніцтва) на Беларусі і выклікаць зацікаўленасць да арганізацыі Беларускага турыстычнага клубу".

Акрамя хваробы і розных іншых перашкод, што чыніліся польскімі ўладамі, вымушаны быў Мікола Ільяшэвіч па вяртанні ў Вілейку "здабываць сабе кваліфікацыю", гэта значыць, пацвярджаць вартасць свайго дыплама перад польскай атэстацыйнай камісіяй. І гэта пры тым, што Пражскі ўніверсітэт лічыўся адным з лепшых у Еўропе.

У 1932 годзе ў Вілені ў Беларускай друкарні імя Ф. Скарыны выйшла чарговая кніжка Міколы Ільяшэвіча. Называлася яна "Кароткі нарыс псыхалёгіі" і рэкамендавалася як падручнік для беларускіх сярэдніх школ. У прадмове аўтар пісаў: "Час і беларская школа вымагаюць падручніка псіхалёгіі. На жаль, аднак, на беларускім кніжным рынку да-

гэтуль ніякае літаратуры ў гэтай галіне няма. Вось жа, каб даць хоць галоўныя падставы псыхалёгіі, выдаецца гэты "Кароткі нарыс псыхалёгіі". Безумоўна, Ільяшэвіч бачыў яго недахопы, разумеў яго канспектыўнасць, недасканаласць як падручніка. Але кніга была патрэбна беларускаму школьніцтву, а яшчэ шырэй грамадзянству, і таму ён гэдзіўся на яе выданне, здолеўшы прафінаansaваць яе выхад. У канцы кніжкі быў змяшчаны кароткі тэрміналагічны беларуска-расійска-польскі слоўнік і некалькі ілюстрацый.

З моманту свайго прыезду ў Вілейку Ільяшэвіч належаў да Беларускага навуковага таварыства. І калі ў 1933 годзе выйшаў "Гадзвік Беларускага навуковага таварыства", то там можна было прачытаць яго надзвычай вартасную працу "Гасейская палітыка на землях былога Беларуска-Літоўскага гаспадарства за панаванне Кацярыны II і Паўла I (1772-1801)". У тым жа годзе яна выйшла асобнай кніжкай. На жаль, гэтая праца была ў скарачонам варыянце, бо туды не ўвайшлі раздзелы пра суды, гарады, аўрэіскае пытанне, пра стаўленне да шляхты, пра асвету і школьніцтва. І, да нашага жалю, гэта была яго апошняя нам вядомая праца. Але не пісаць ён не мог. Гэта была яго стыхія, яго зброя ў барацьбе супраць рознай масі прыгнётальнікаў свайго народа. І таму ўзнікае заканамернае пытанне: дзе ўсё тое, напісанае Ільяшэвічам, але своечасова ненадрукаванае?

Як раз тут у Вілені і прышло да яго першае і апошняе каханне. Неўзабаве ў канцы 1933 года ён сустрэў прыгожую і разумную дзяўчыну Ніну Аляксееву родам з Тапалян каля Міхалова, што на Беласточчыне, якая вучылася тады ў рускай гімназіі. Але каханню таму не суджана было быць доўгім. Ільяшэвіч дагараў. Ніякія лекі не дапамагалі, ды і не маглі ўжо дапамагчы. А 2 верасня 1934 года ва ўзросце 31 года ў санаторыі "ТОЗ" каля трох гадзінначы перастала біцца сэрца палыміянага беларускага патрыёта. Яго пахавалі ў колішнім прыгарадзе Вілені пад назвай Ліпаўка на старых Свята-Еўфрасінеўскіх праваслаўных могілках.

Пачынаючы з 1984 года, я шукаў яго магілу. Але безвынікова. Не дапамагалі ні старыя беларусы-віленчукі, ні нават сведкі яго пахавання. Магілка згубілася. Час і бяспамяцтва зрабілі сваю справу. А знаходзілася яна, калі ісці з цэнтральнага ўваходу па алеіцы ўніз адразу за паваротам з правага боку, амаль насупраць Свята-Еўфрасінеўскай царквы, якая стаіць на ўзгорку і каля якой пахавана Алена Лекант-Сакалова, былая настаўніца Віленскай беларускай гімназіі са сваім сынам.

Як склаўся лёс яго бліжэйшых сваякоў? Брат Хведар праз нейкі час жаніўся на ягонай каханай Ніне Аляксееву. У іх было двое дзяцей. Дачка Марыя 1936 года нараджэння і сын Юрка 1938 года. Цяпер яны жывуць у горадзе Шчэціне ў Польшчы. Марыя — вядомы польскі неўролаг. Магчыма, яна і захоўвае архівы Міколы і Хведара Ільяшэвіча. Што там можа захоўвацца? Цяжка сказаць. Цалкам верагодна, што там і знаходзіцца ўсё тое, што было напісана імі за іхняе такое кароткае, але такое змястоўнае жыццё.

Міхась КАЗЛОЎСКІ,

P.S. Дарэчы, Хведар Ільяшэвіч выехаў на эміграцыю ў трагічна загінуў у 1948 годзе ў аўтамабільнай катастрофе. Пахаваны ў Заходняй Нямеччыне ў мястэчку Ватэнштэт. А сёстры Ніна, па мужу Жэро, жыла ў Бела-Падляскай у Польшчы.




## 3 ГІСТОРЫІ ШКОЛЬНІЦТВА

## Галасы разбуджаных птушак

## 3 гісторыі Маладзечанскай настаўніцкай семінарыі

І хто толькі не працаваў у сценах гэтай навучальнай установы. Гэта і выдатны гісторык, рэдактар "Віленскага вестніка" Забелін Аляксей Іванавіч (дарэчы, першы дырэктар семінарыі) і Дураў Міхаіл Архіпавіч – чалавек, які скончыў Маскоўскі ўніверсітэт, быў карэспандэнтам беларускага фалькларыста П. Шэйна. А хіба імя Крылова Аляксандра Лукіча не магло выклікаць павагу ў семінарыстаў? Гэта менавіта ён, з'яўляючыся членам Маскоўскага археалагічнага таварыства займаўся археалагічнымі раскопкамі ў ваколіцах нашага горада. А Маркаў Дзмітрый Аркадзевіч? Аўтар цікавай і павучальнай кнігі "Падарожжа студэнтаў Маскоўскай духоўнай акадэміі да гроба Гасподняга", а затым дырэктар Саратаўскага настаўніцкага інстытута. Добрым знаўцам свайго прадмета з'яўляўся і выкладчык арыфметыкі і геаметрыі Багданавіч Антон Станіслававіч. У 1910-11 гадах на старонках часопіса "Рэформа народнай школы" ён выступіў з цікавым артыкулам, у якім указваў, "што асноўнай мэтай рашэння арыфметычных задач у пачатковай школе павінна быць прывучэнне вучняў да лагічнага мыслення і ўвага іх павінна быць накіравана на рашэнне задач шляхам аналізу і сінтэзу". Сапраўдным эрудытам, тонкім і чутым выкладчыкам, быў Вігіл'ёў Сяргей Дзмітрыевіч, які выкладаў гісторыю і географію. Яго ўрокі ператвараліся ў займальныя падарожжы па розных краінах свету, абуджалі памяць пра даўно адыхоўшых часы і вякі. З 1915 года ён пачаў працаваць у Нова-Вілейскай настаўніцкай семінарыі, дзе вучыўся ў той час выдатны беларускі паэт Уладзімір Дубоўка. Потым Дубоўка не аднойчы ўспамінаў добрым словам педагогічны калектыв той семінарыі і асаб-



Трыццаць дзевяты выпуск Маладзечанскай настаўніцкай семінарыі. 1906 год.

іста Вігіл'ёва С.Дз. Выдатным беларускім фалькларыстам, этнографам, гісторыкам быў і Крачкоўскі Юльян Фаміч, які выкладаў у семінарыі расійскую мову, гісторыю, географію і спевы. Між іншым, ён быў першым дырэктарам Полацкай настаўніцкай семінарыі. Яшчэ можна назваць прозвішчы такіх настаўнікаў, як Русецкі Рыгор Антонавіч (расійская мова), Слаўніцкі Іван Пятровіч (геаграфія і прыродазнаўства), Чудоўскі Мікалай Іванавіч (гісторыя і географія), Арлоўскі Дзмітрый Аляксеевіч (мова і літаратура) ды іншыя. Яны працавалі ў розны час, былі рознымі людзьмі, але пакінулі свае прозвішчы на старонках асветы нашага краю.

У верасні 1906 года ў семінарыі адбылася забастоўка, да якой далучыліся навучэнцы

яшчэ трох семінарыі Віленскай вучэбнай акругі. Вось як піша Г. Кахановіч у сваёй кнізе "Маладзечна": "семінарысты ставілі ўмовы толькі вучэбнага плану: адчыніць выпускнікам настаўніцкіх семінарыі доступ у вышэйшыя навучальныя ўстановы, скараціць курсы такіх прадметаў, які старадаўняй мова і яе граматыка; увесці ў навучальную праграму выкладанне алгебры і замежнай мовы; дазволіць студэнтам правядзенне агульнадаступных вечараў, зніць з пасады дырэктара і двух выкладчыкаў". Пад уплывам іх патрабаванняў семінарыю мусіў пакінуць дырэктар Гадышкі Цвірка і найбольш ненавідны для семінарыстаў настаўнік. Пасля гэтых падзеяў семінарысты арганізавалі ў Маладзечне з'езд прадстаўнікоў мясцовай,

Свіслацкай, Полацкай, Нясвіжскай і Панявежскай настаўніцкіх семінарыяў. За такое самавольства навучэнцы былі жорстка пакараны. Некаторыя ўдзельнікі з'езду, а сярод іх Калядка, Міхалевіч, Шыла, Пратасеня былі выключаны з семінарыі, а найбольш актыўныя ініцыятары з'езду былі арыштаваны і асуджаны пад суд. І яшчэ. Прыкладна ў канцы 1906 года семінарысты склалі песню, якая атрымала вялікую папулярнасць не толькі ў сценах Маладзечанскай настаўніцкай семінарыі, але і ў іншых аналагічных навучальных установах тагачаснай Беларусі. Называлася яна "Семінарская доля".

З Маладзечна вецер дуе, семінарысты бастуе,  
Гэй, гэі, доля мая, дзе ж ты  
вадою заплыла?

Наш дырэктар ліберал, усіх

настаўнікаў склікаў.

Гэй, гэі, доля мая, дзе ж ты  
вадою заплыла?

Са зладзеяў, усіх зладзеяў,  
выступае наш Мацвееў,

Гэй, гэі, доля мая, дзе ж ты  
вадою заплыла?

Ён схіліў набок галоўку,  
выступае вельмі лоўка.

Гэй, гэі, доля мая, дзе ж ты  
вадою заплыла?

Што, моў, нашы семінарысты  
ўсе, як адзін, сацыялісты.

Гэй, гэі, доля мая, дзе ж ты  
вадою заплыла?

Ад абедні ўцякаюць і з яўрэйкамі гуляюць,

Гэй, гэі, доля мая, дзе ж ты  
вадою заплыла?

Жыццё семінарыста не было лёгкай. Казеншчына, падхаліства, даносы былі звычайнай з'явай, але самае страшнае было тое, што з семінарыстаў рыхавалі рэкрутаў для барацьбы супраць уласнага народа. Адною з галоўных задач, якая ставялася перад выкладчыкамі семінарыі, была падрыхтоўка са студэнтаў "рускага дзеяча сярод усякіх антырускіх плыняў у беларускай вёсцы". На працягу доўгіх гадоў свайго існавання, асабліва ў ранням перыядзе, ў семінарыі панавалі афіцыйны дух пагарды і грэблівасці да ўсяго роднага, беларускага. У свой час Язэп Лёсік пісаў: "Настаўніцкія семінарыі і інстытуты былі спецыяльнымі школамі абрусення... У гэтых школах-муштрах усё роднае, мясцовае беларускае знішчалася і ўтопталася ў бруд...".

Але, нягледзячы на нацыянальны прыгнёт, вырастала маладая рунь. Выхаванцы цікавіліся гісторыяй свайго народа, вывучалі народную творчасць. Так, пад кіраўніцтвам П. А. Гільтэнбранта семінарысты па ўсёй Беларусі збіралі фальклор, які ў 1866 годзе ў Вільні выйшаў асобнай кнігай пад назвай "Зборнік помнікаў народнай творчасці ў Паўночна-Заходнім краі", дзе былі змешчаны 300 песень, 151 прыказка, 93 загадкі.

(працяг будзе)

Язэп РОКАШ.

## ГАСПАДЫНІ НА ЗАМЕТКУ

НАЛІўКА  
ДЛЯ ДАМ

Яе падаюць нават пасля чорнай кавы. Вялікую бутэльку ёмістасцю ў некалькі гарцаў (1 гарнец » 2,8 літра) напаўняюць якімі-небудзь ягадамі і заліваюць спіртам. Ставяць яе ў цяпле або на сонцы на доўгі ці больш кароткі час, у залежнасці ад таго, хутка ці павольна ягады пускаюць сок. Напрыклад, суніцы, маліны, парэчкі праз дзесяць дзён ці пару тыдняў бялюць. Тады з іх зліваюць спірт, каб ён не ўвабраў пах кіслаты, і, па магчымасці, льюць яго другі раз на свежыя ягады.

Вішні і спелы агрэст – з іх вельмі добрая наліўка – трэба трымаць у спірэ даўжэй. Слівы-вадзянікі павінны стаць некалькі месяцаў, пакуль іх костачкі не насыцяць водарам спірт. Калі ён набудзе смак і пах ягад, яго працэджваюць праз белы суконны мяшэчак, трохі наіскаючы, калі ягады не даўкія. З суніц і малін зліваюць лёгка. На кожную кварту (1 кварта = 0,7 літра) спірту адваджаюць фунт (1 фунт » 400 грам) цукру.

Наліўку выліваюць у самавар ці лагунную каструлю і памячаюць, да якога ўзроўню пасудзіна напоўненая. Потым сыплюць прыгатаваны цукар і на вугалях вараць да першай адзнакі. Астуджаную наліўку разліваюць у бутлі, а потым праз тыдзень ці два зліваюць з асадку. Яго ж пасля фільтруюць.

Іншы спосаб прыгатавання гэтай наліўкі. Ён адрозніваецца ад папярэдняга тым, што не ўсю колькасць наліўкі вараць пад накрыўкай, а толькі палову яе з усім цукрам (захоўваюцца згаданы вышэй спосаб вымярэння). Астатнюю ж палову, негатаваную, заліваюць у першую, пакуль тая гарачая. Перамяшаўшы, даюць астыць, а потым зліваюць вадкасць у бутлю. Праз тыдзень фільтруюць.

НВ. Хто хоча, можа даць у наліўку востры прыправы.

## КУФЭРАК 8

Адказы за падрыхтоўку матэрыялаў Міхась Казлоўскі.

У падрыхтоўцы "Куфэрака" прымалі удзел Алесь Капуцкі, Анатоль Акулік, Вячаслаў МІХАСЁНАК.

## НА КАРЦЕ НАШАЙ ЗЯМЛІ

## Памяткі гісторыі Астравеччыны

Тэрыторыя сучаснага Астравецкага раёна ў перыяд уваходжання Беларусі ў склад Расійскай імперыі (канец XVIII – пачатак XX ст.ст.) знаходзілася ў складзе трох павеятаў Віленскай губерні: Ашмянскага, Вілейскага, і Свянцянскага. Таму архіўныя крыніцы, асабліва з губернскіх фондаў, захоўваюцца цяпер пераважна ў Гістарычным архіве Летувы (Вільня).

У Нацыянальным гістарычным архіве Беларусі ў Гродне, які захоўвае дакументы па гісторыі былой Гродзенскай губерні за XIX – пачатак XX ст.ст., гісторыя Астравеччыны адлюстравана ў некаторых фондах Ашмянскага і Свянцянскага павеятаў, а таксама ў друкаваных выданнях навукова-даведачнай бібліятэкі архіва... Так, у энцыклапедыі "Словнік географічных Крулевства Польскаго і інных краёў словянскіх" пад рэдакцыяй Б. Хлябоўскага, В. Валеўскага і Ф. Сулімерскага даецца графічнае і гістарычнае апісанне Астравіца, Варнян, Гервятаў, Гудая, Кямелішак, Маляў, Міхалішак ды іншых паселішчаў Астравеччыны.

Вось, да прыкладу, апісанне Астравіца. У другой палове XIX ст. гэта было мястэчка і фальва-

рак Віленскага павеата. Тады тут налічваліся 22 дамы і 176 жыхароў, вінакурня, бровар, тартак, паравая цагельня, фабрыка дрэнажоў. Конная чыгунка даўжынёй 5 вёрст звязвала Астравец са станцыяй Слабодка. Існавалі два манастыры: адзін у Астравіцы, другі – у Слабодцы на адлегласці дзвюх вёрст ад мястэчка.

У 1474 г. заснаваў тут кіеўскі ваявода марцін Гаштольд касцёл і кляштар дамініканцаў. Прывілеем караля Жыгімонта Аўгуста ад 9 мая 1537 г. "маентнасць" пераходзіць да Станіслава Гаштольда, ваяводы навагрудскага, пазней віленскага і троцкага, першага мужа Барбары Радзівіл. Пасля смерці Гаштольда Астравец пераходзіць да Карышкага. Праз стагоддзе мястэчка пераходзіць да Корсакаў. У 1616 г. Ян Мікалай і Галена Корсакі пабудавалі касцёл дамініканцаў замест разбуранага. Калі і гэты касцёл прыйшоў у заняпад, Гіляр Ціжэўскі збудаваў у 1787 г. новы касцёл і кляштар дамініканцаў. На пачатку XIX ст. Астравец перайшоў ва ўласнасць Кастравіцкіх, а затым Ромеруў. У 1866 г. касцёл і кляштар дамініканцаў былі зачынены. Касцёл перабудавалі ў праваслаўную царкву Шумскага благачыння.

Згодна з паданнямі, мястэчка і фальварак называліся Астравіцом, таму што ляжалі нібы на востраве, утвораным рэчкамі Лошай, Кегнай і Кавалькай. Над Кавалькай знаходзіцца вёска Кавалі. Названая так, па паданні, таму, што калісьці тут былі жалезныя заводы, ад якіх засталіся толькі ямы.

У астравецкіх межах, над берагам рэчкі Кегны, ёсць цэлая сістэма валоў даўжынёй каля дзвюх вёрст, якія служылі для нейкіх прамысловых мэтаў.

Пра вёску Варняны "Слоўнік географічны" падае наступныя звесткі. Гэта было мястэчка Віленскага павеата. У другой палове XIX ст. тут налічвалася 24 дамы, 249 жыхароў, з іх 13 праваслаўных, 22 католікі, 114 габрэяў. Былі тут парафіяльны касцёл, габрэйскі малітоўны дом, сялянская школа, дом прытулку, 18 крамаў, цагельня; шгонядзельна адбываліся торгі ды кірмашы. Касцёл тутэйшы – адзін з найдаўнейшых на "Літве", фундаваны ў 1462 г. Марыянай Сангайлавай. У 1769 г. ён быў перабудаваны на цагляны, меў дзве вежы; адноўлены ў 1880 г.

Варняны – даўняя ўласнасць Абрамовічаў, потым Снядзкіх. Пры канцы XVI ст. Ян Абрамовіч, староста лідскі, а потым

ваявода смаленскі, заснаваў тут рэфармацыйны збор, а пры ім – школу і шпіталь.

Шмат карысных звестак па гісторыі Астравеччыны можна знайсці ў "Памятных кніжках Віленскай губерні" за 1856-1915 г.г. Гэтае даведачнае выданне ўтрымлівае інфармацыю пра губернскае і павятовае ўстановы, іх склад, месцазнаходжанне, спісы чыноўнікаў, якія працавалі ў іх. Акрамя таго, там ёсць шмат іншых звестак, якія датычацца гісторыі Астравеччыны. Напрыклад, падаюцца расклады руху цягнікоў, публікуюцца народныя календары, "паштовыя дарожнікі" ды іншае...

"Памятныя кніжкі Віленскага ўчэбнага округа" 1877, 1885-1886, 1906-1909, 1913-1914 г.г. даюць звесткі пра вясковыя школы – народныя вучылішчы. Так, у Віленскім павеце на тэрыторыі сучаснай Астравеччыны яны былі ў Астравіцы, Варнянах і Гервятах.

Астравецкае народнае вучылішча існавала з 1867 г. Размяшчалася яно ў грамадскім доме (бесплатна). На ўтрыманне вучылішча адпускатася з казны 200 руб. у год. Вучняў было 24 хлопчыкі і дзве дзяўчынкі. Настаўнікам працаваў Павел Жамойцін, які закончыў Маладзеч-

чанскую настаўніцкую семінарыю. Атрымоўваў ён 150 руб., хлеба на 18 руб. і кватэру. Астравецкі законанаўнік праваслаўнага веравызнання, святар Аляксандр Саліч закончыў Літоўскую духоўную семінарыю. Законанаўнікам каталіцкага веравызнання быў ксёндз Леў Глямбоскі.

Варнянскае народнае вучылішча, заснаванае ў 1864 г., таксама размяшчалася ў грамадскім доме. На ўтрыманне вучылішча адпускатася з казны 200 руб. у год. Вучыўся тут 51 хлопчык.

Гервяцкае народнае вучылішча заснавана ў 1867 г. На ўтрыманне яго адпускатася 120 руб. у год з дзесяціннага збору сялян. Вучыўся ў ім 40 хлопчыкаў.

Кямелішкае вучылішча Свянцянскага павеата, заснаванае ў 1868 г., размяшчалася ў доме валаснога праўлення. На ўтрыманне адпускатася 254 руб. са сродкаў воласці. Вучыўся тут 31 хлопчык.

Каштоўныя звесткі па гісторыі рэлігійных устаноў Астравеччыны ёсць у "Поўнае энцыклапедыі каталіцкай" ды іншых выданнях, якія захоўваюцца ў архіве.

Марыя САЧОК, Гродна